

Thâu-sū.

Lūn goán só ìn tī ē-té ê hng-thâu, ū nng saⁿ hāng tiòh seng kóng:

1. Iòh-tsúi, iòh-chiú í-kip kà-kà ê iòh-iú lóng sī chiàu “cubic centimetres” (c.c.) ê hun-siaⁿ lâi niú.
2. Iòh-hún á-sī khah khó ê iòh lóng sī chiàu “grmame” (grm) ê hun-siaⁿ lâi phêng.
3. Infusa nā ū iòh chloroform á-sī pát hō kái chhàu-sng ê iòh, hit-ê lō-ēng sī tiòh kò hit-ê iòh hō i bē hāi-khì, in-ūi joáh-thiⁿ ê sī khoài piàn chhàu-sng.
4. Teh kóng chè-iòh ê hoat-tō chit pún chheh ū só-chāi kan-ta kóng: chìm; ēng Percolator lī; chìm sio tsúi; ēng pò lī; ēng tsóa lī; kîn. Taⁿ ài seng kóng chiah ê kúi-nā kù oē ê ì-sù.

Chìm: Tiòh chìm-liâu tī léng iòh-tsúi á-sī iòh-chiú.

Ēng “Percolator” lī: Hō chiú ūn-ūn-á siáp-kòe iòh.

Ū chit-ê khì-khū tsò hit-ê lō-ēng, kiò-tsò Percolator.

Chìm sio-tsúi: Chìm iòh-liâu tī sio-tsúi.

Ēng pò lī: Iòh-tsúi á-sī iòh-chiú nā-sī kap bē hòa ê iòh-liâu saⁿ-chham, tiòh ēng pò lâi lī: án-ni thang tū-khì phoh, tit-tiòh iòh-chiap.

Ēng tsóa lī: Sī chhin-chhiūⁿ tú-á só kóng ê hoat-tō, tsóng-sī bô ēng pò, sī ēng lēng-gōa chit-khoán ê tsóa (chiū-sī Filter paper) lâi lī; sī pí ēng pò khah bān, tsóng-sī khah kang-hu; lian iù-iù ê phoh iā bē kòe.

Kîn: Iòh-tsúi á-sī iòh-chiú, nā ū bē hòa ê iòh-liâu tī-the, tiòh ká I hē-teh; thèng-hāu hit-ê bē hòa ê mih chē-té, chiah kîn hit-ê chheng-chheng ê iòh-tsúi á-sī iòh-chiú chhutmlai.

5. Tī chit pún chheh nā kóng tiòh ēng Alcohol goán ū sòa ke chit nng jī the kóng hit-ê Alcohol sī lōa-kāu, chit-pah hūn ê tiong-kan ū kúi-hūn tsoân-kāu ê Alcohol. Chhin-chhiūⁿ Alcohol 60 p.c. chiū-sī chit-ê Alcohol chit-pah hūn ê tiong-kan ū 60 hūn tsoân-kāu ê Alcohol.
Tsoân-kāu ê Alcohol chiū-sī Absolute Alcohol.